

MELEAGER

5 ἀλλὰ σὺ μὲν ψαύοις ἀπαλόχρους, ᾧ δέ, Φιλόκλεις,
 ἔμβλεπε, τῷ δὲ λάλει, τὸν δὲ τὸ λειπόμενον·
 ὡς γνῶς οἶος ἐμὸς νόος ἄφθονος· ἦν δὲ Μυῖσκῳ
 λίσκος ἐπιβλέψης, μηκέτ' ἴδοις τὸ καλόν. 4440

LXXVII

5 εἴ σε Πόθοι στέργουσι, Φιλοκλέες, ἧ τε μυρόπνους
 Πειθὼ καὶ κάλλευσ ἀνθολόγοι Χάριτες,
 ἀγκὰς ἔχοις Διόδωρον, ὁ δὲ γλυκὺς ἀντίος †ἦδη†
 Δωρόθεος, κείσθω δ' εἰς γόνυ Καλλικράτης, 4445
 5 ἰαίνοι δὲ Δίων τόδ' εὐστοχον ἐν χερὶ τείνων
 σὸν κέρας, Οὐλιάδης δ' αὐτὸ περισκυθίσαι,
 δοίη δ' ἦδὺ φίλημα Φίλων, Θήρων δὲ λαλήσαι,
 θλίβοις δ' Εὐδήμου τιτθὸν ὑπὸ χλαμύδι·
 10 εἰ γάρ σοι τάδε τερπνὰ πόροι θεός, ᾧ μάκαρ, οἶαν
 ἀρτύσεις παίδων Ῥωμαϊκὴν λοπάδα. 4450

LXXVIII

πάγκαρπὸν σοι, Κύπρι, καθήρμοσε χερὶ τρυγήσας
 παίδων ἄνθος Ἐρως ψυχαπάτην στέφανον.
 ἐν μὲν γὰρ κρίνον ἦδὺ κατέπλεξεν Διόδωρον,
 ἐν δ' Ἀσκληπιάδην τὸ γλυκὺ λευκόιον. 4455
 5 ναὶ μὴν Ἡράκλειτον ἐνέπλεκεν ὡς ἀπ' ἀκάνθης
 θεὸς ῥόδον, οἰνάνθη δ' ὡς τις ἔθαλλε Δίων.
 χρυσαυθῆ δὲ κόμαισι κρόκον Θήρωνα συνῆψεν,
 ἐν δ' ἔβαλ' ἐρπύλλου κλωνίον Οὐλιάδην.
 10 ἀβροκόμην δὲ Μυῖσκον ἀειθαλὲς ἔρνος ἐλαίης,
 ἱμερτοὺς ἀρετῆς κλῶνας, ἀπεδρέπετο. 4460
 ὀλβίστη νήσων ἱερὰ Τύρος, ἧ τὸ μυρόπνου
 ἄλσος ἔχει παίδων Κύπριδος ἀνθοφόρων.